

ይድረስ ለአቶ ጌታቸው ረዳ!

ከአደራ ቃል

ወደ ዋናው ቁመነገር ከመግባቴ በፊት አንድ አንተን አስመልክቶ ከሚከክኑኝና ለአንተ የነበረኝን ከበሬታ በጣም ዝቅ ከአረጉት ነገሮች ውስጥ አንዱ ስለ ትግርይ ሕዝብ ያልኸው ነበር። ለትግርይ ሕዝብ በአንደኛ ደረጃ ጠላትን ማነው ተብሎ ሲጠየቅ አማራ ነው አለ በሚል ያቀረብኸው ሰርቤ ብጤ ጽሁፍ ነው። የሚያልፍ ቀን የማያልፍ ሥም ይሰጣል እንዲሉ እንደ ጧት ጤዛ ረግፎ ለሚቀረው ሕይወት፣ አጉል ዝናና ርካሽ ስም ለማትረፍ ብለን ኅሊናንን ለቀብድ፣ የትግራይን ሕዝብ ለገበያ ማውጣትን በጣም ያሳዝናል! ቀድሞ ነገር አንድ ኅሊና ካለው ግለሰብ ያውም ተማርሁ ከሚል ሰው እንደዚህ አይነት ፀያፍ ጽሁፍ ሊቀርብ አይገባውም ነበር። አለመታደል ሆነና ለትግራይ ሕዝብ ልትከራከርለት፣ ልትመሠክርለትና ልታከብረው ሲገባህ፣ አንተም እንደ ሌሎቹ የትግራይን ሕዝብ በነቂስ ከወያኔ ጋር ደብልቀህ የጭቃ ጅራፍንን አጮህበት። ታዲያ ካላጣኸው ሥም ሁሉ የትግራይን ሕዝብ በነቂስ ወያኔ ብለን መሰየምህ ለትግራይ ሕዝብ ሥድብ አይደለም ብለን ታምናለን? እንዲያው ውነት ተብሎ ቢገመት እንኳን በዕንደዚህ አይነት አሉታዊ እንደምታ ተጠያቂው ወያኔ ነው ብሎ ወያኔን ከምላዓቱ ለመነጠልና ጥግ ለማስያዝ መጣር አለብን እንጅ ሁሉም የትግራይ ሕዝብ ተጠያቂ ነው በሚል ፈሊጥ ለወያኔ መጥቀም ጥሩ ሊሆን አይችልም እልሃለሁ። በተቃራኒው ግን የትግራይ ሕዝብ መንፈስ መለካት ያለበት በነአሉላ አባነጋ፣ በነ ተስፋዬ ደበሳይ፣ በነ ጋይም ገብረሥላሴና በዕናት ድርጅታቸው ኢ ሕ ኦ ፓ ጥላ ሥር ተሰባስበው ለኢትዮጵያ አንድነትና ልዑላዊነት በታገሉት የቁርጥ ቀን ልጆቹ ነው እንጂ በባንዳው መለስ ዜናዊ፣ በነ ኅሊና ቢሱ ሰብሃት ነጋና በወያኔ መንጋ መንፈስ ሊሆን ከቶ አይችልም እልሃለሁ። አየህ እዚህ ላይ እኔና አንተ በአለን ማነጣጠሪያ ነጥብ

[point of reference] ተለያዩን፡፡ እኔ የትግራይ ሕዝብ መንፈስ መለካት ያለበት በጋራ ጄግኖቻችን መንፈስ ነው ስል፤ አንተ ደግሞ የትግራይን ሕዝብ እንዳለ በወያኔ ሚዛን ውስጥ አስገብተን አቀለልኸው። መንፈሱንም አውርደን፣ ሽረህና አካላችሁ ወያኔ አደረግኸው። ለኔ ወያኔ ሁሉ ትግሬ ነው የሚለው አውሬውን ወያኔን በሚገባ ሲገልጽ ትግሬ ሁሉ ወያኔ ነው የሚለው ግን በጣም መደዳና የጅምላ ጩኸት ነው ዕልሃለሁ።

ሌላው አቶ ጌታቼው የኢትዮጵያ ሕዝብ ከወያኔ ጋር ግብግብ በገጠመበት፣ የአንድነት ኃይሎች ሁሉ ተባብረው ይደርሱለት ዘንድም ሕዝቡ በጉጉት በሚጠብቅበት በዚህ ወሳኝ ወቅትና ወያኔ ሊውድቅ አንድ ቀን ጀንበር ሲቀረው በኢ ሕ አ ፓ ላይ መዝመትን ምን ይባላል? ዛሬ አማራውን እያፈናቀለው፣ ለዘር እንዳይተርፍ የሚያመክን መርፌ እየወጋው ያለው፣ ለም መሬቱን ቀምቶ ለትግራይ እየሰጠበት ያለው ወያኔ እንጂ ኢ ሕ አ ፓ እኮ አይደለም። ታዲያ ወያኔን ትቶ በኢሕአፓ ላይ መጮህ ምን ይባላል? ሌላ ትርጉም እስካልተሰጠው ድረስ የአንድነት ኃይል ስንል እኮ ኢ ሕ አ ፓ እና አማራ ቁልፍ ሚና ካሚጫወቱት ወገኖች ውስጥ የመጄመሪያቹ ናቸው። ናቸውናም በአማራና በኢ ሕ አ ፓ መካከል ልዩነት ለመፍጠር መጣር የወያኔና ግብረአባሮቹ ስልት፣ ጥረትና ዘዴ መሆኑም አገር ያወቀው ፀሃይ የሞቀው ሃቅ ነው። በአጭሩ አሁን ሁሉም ነገር ወደ ጦር ግንባር ሁሉም ነገር ወደ ወያኔ በተባለበትና ድርጅቱም ያለ የሌለ ኃይሉን በወያኔ ላይ ባነጣጠረበት ወቅት በ ኢ ሕ አ ፓ ላይ መዝመትን ሰልፍህ ከማን መሆኑን ያሳያል ማለት ነው። ፈርዶበት አማራ! አለ ገጣሚው አሊ ሁሴን- ተወካዩ በረከት ስምን፣ ከሳሹ ተስፋዩ ገብረአብና፣ ጠበቃው ጌታቼው ረዳ ሁነው ሲሰየሙበት በማየቱ እኮ ነው። ዕውነትም ፈርዶበት አማራ! አቶ ጌታቼው እንዲያው በፈጠረኝ ዓምላክ ዳኛውም፣ እናንተ፣ ጠበቃውም እናንተ፣ ከሳሹም እናንተ፣ መስካሪውም እናንተ በሆናችሁበት ፍርድቤት እንዴት ብለን ነው እኛ ፍርድ

ልናገኝ የምንችለው? በአጭሩ አማራና ኢ ሕ ኦ ፓ በናንተ ፍርድ ቤት ፍትህም አይጠብቁም ብየህ አልፋለሁ።

አቶ ጌታቼው እኛ ኢትዮጵያውያን አረመኔዎች አይደለንም። ፍርሃ-ዕግዚያብሄር ያለን ሕዝቦች፤ ሰውን ያጎል ፍጡር አይደለም የጋማ ከብት የማንበላ መሆናችንን እኛ አይደለንም ዓለም በሙሉ ግጥም አርጎ የሚያውቀው እውነታ ነው። ጉምዝ አማራ በላ ብለን ከብጤዎችህ ጋር ሁነህ በርካታ ግብዞችን ስታታልል አይተን ሰምተን ዝም አላልነም። ይህች የወያኔ የዕጅ ሥራ ናት ወገን ተጠንቀቅ ነው ያልነው። ነውናም ጉምዝ አማራ በላ ብሎ ጉምዝን በአረመኔነት መክሰስ ዘረኝነት አይደለም ትለኛለን? ታዲያ ዘረኝነትና ወያኔነት እኮ ተወራራሽ ናቸው። ናቸውናም የወያኔን ፖለቲካ ነው የምታራምደው ማለት ነው። አማራን ከጉምዙ፣ ከአሮሞው፣ ከቅማንቱ፣ ከአገው ወዘተ ነጥሎ ለመምታት ወያኔ አዘውትሮ የሚጠቀምበትን ዘዴ አበክረን ስለምናውቅ ያኔ ነው የአንተ ነገር የገባን። ዘር ከልጓም ይስባል አይደል፤ በዕናንተ ደግሞ ይህ አዲስ ነገር አይደለም። ወያኔን ማመን ቀብሮ ነው የምንለውም ለዚያ ነው። ወያኔ ባፍ-ጢሙ ሊደፋ ሲል በ፩፩ኛው ሰዓት መምጣትህና በኢ ሕ ኦ ፓ ላይ መዝመትንም እንዲያው በድንገት፣ እንዲሁ በአጋጣሚ ሊሆን እንደማይችልም ሆድህ ያውቀዋል።

አቶ ጌታቼው ሰሞኑን ደግሞ ትግራይ ውስጥ ታስረህ እንደነበርና አንድ ከኢ ሕ ኦ ፓ የመጣ ጀሌ ሲያሰቃይህ ሌላው የደርግ ካድሬ እንደተማለደህ ጽፈሃል። ወይ ቅሌት! በነገራችን ላይ አንተ ትግራይ ውስጥ ታሰርሁ ባልህበት ጊዜ በመንግሥቱ ኃይለማሪያም ይመራ የነበረው ሰደድ የመኢሶንን፣ የኢጫሐትን፣ የማሌሬድንና፣ የወዝሊግን ነብሰ-ገዳይ ካድሬዎችን በጅምላ ያሰረበት ዘመን መሆኑ ሁላችንም የምናውቀው ታሪክ ነው። ታዲያ በሻቢያ፣ ወይንም በወያኔ፣ ወይንም በ ኢ ሕ ኦ ፓ ተጠርጥረህ ካልተያዘህ በምን ነበር የተያዘኸው? የዛሬውን አያርገውና ገና ሳትቀየር ሻቢያዎቹና ወያኔዎቹ

ከድሮ ጀምሮ፣ ገና እዚህ ሀገር ዕንደመጣኅ እኮ ነው ያራቁህ ለምን ነበር? መቼም ከዚያን ጊዜ ጀምሮ የአማራ ጠበቃ ነኝ ስላልሆነው ወይም ጠባቦች ናችሁ ተገንጣይ ናችሁ ብለኝ አቋም በመውሰድኝ እንዳልሆነ ሁላችንም የምናውቀው ሃቅ ነው። ዛሬም ሁሉም በህይወወት ስላሉ ምስክሮች ናቸው። ወያኔና ሻቢያ ለምስክርነት ባትበቁም ቅሉ። ይህን አስመልክቶም ብዙ ነገር ገና ማጠናቀርና አንተን በሚገባና በሚገባኝ ቋንቋ ማጋለጥ የግድ ይሆናል ማለት ነው። ገና ስንመጣ ግን መኢሶኖች ለብቻቸው ከኢ ሕ አ ፓዎች ተነጥለው ራቅ ብለው ማለት ነው ለብቻቸው መኖራቸው በሌላ ሳይሆን በፖለቲካ መስመር ልዩነት ስለነበረንና ስላለን ነው። ታዲያ ለምን ይሆን እነርሱን መርጠህ፣ እኛን ዘግተህ ከነርሱ ጋር አብረኝ ስትኖር የነበር? በዚያን ጊዜ መኢሶኖቹ ከደቡብ ኢትዮጵያ ብቻ ሳይሆን የመጡት በጅቡቲ በኩል ነበር። አንተ ግን በሱዳን ነው የመጣሃው። ግን እነርሱን ስታገኝ ወገኖችህንና እኛን ርቀኝ ተቀላቀልሃቸው። ለምን? እንኛንም ሆነ ዘመዶችህን ለዕግዚያብሄር ሰላምታ እንኳ ነስተህ አንገትህን ደፍተህ ስታልፈን የነበረው ለምንደን ነው? ሁላችንም በህይወት አለን። በሌላ በኩል ደግሞ በጅቡቲም ገቡ በሱዳን ኢ ሕ አ ፓዎች በአንድ ላይ ሲኖሩ እናንተ ደግሞ ተፈላልጋችሁ አብራችሁ መኖታችሁ በሌላ ሳይሆን በፖለቲካ ግንኙነታችሁ ብቻ መሆኑን ማን ሊያጣው ይችላል። እንደተኮነነች ነብስ ከብዙሃኑ ተነጥላችሁ ሦስት ሁናችሁ ስትኖሩ፣ ከሦስታችሁ አንዱ በተኛበት ሞቶ ለሃዘን ስንመጣ ጋቢ ለብሰኝ እኛ ስንገባ እንዴት እንደተሸማቀቅኝ ሁሉ ትዝ ይለናል። ይኸን ሁሉ ነገር አሁን ያመጣሁት በኢ ሕ አ ፓዎች ላይ ያለኝ ጥላቻ ስር የሰደደ መሆኑን ለሌሎች ካልሆነ በስተቀር ዕዚኝ ለምንኖረውና ለብዙ ጊዜ ለምናውቅኝ አዲስ አይደለም ለማለት ነው። ወደ ኋላ ግን በወያኔ ላይ አቋም አለኝ ስላልኝ ኢ ሕ አ ፓና መኢሶንም በኢድሀቅ ሲሰሩ ነበርና መጀመሪያ የአገር ጉዳይ በሚል አንተን አለመግፋቱ ጥሩ ነው በሚል ነበር የተውገኝ። አልፎ ተርፎም እናበረታታው ወያኔዎችና ሻቢያዎች ለብቻው እንዳያጠቁት በሚል ዘመድ አረግኝ። የአለአቻ ጋብቻው ጉድኝ እንዳለ ሁኖ ማለቴ ነው።

ይህ ሁሉ ሲሆን ግን አንድም ቀን ለስብሰባ ስትመጣ ወይም በዕለቱ ኢ ድ ኃ ቅን ወደኋላም ሀብረቱን ሲቋቋም በኮሚቴ አባልነትም ሆነ ሌላ ደርጃ ተሳትፈህ አታውቅም። የሃሳብ፣ የሞራል፣ የቁሳቁስም ሆነ የገንዘብ አስተዋጾ አድርገህ አታውቅም። አገር መውደድ ማለት ባንዲራ ትከሻ ላይ ለጥፎ ራስን pose ማድረግ ማለት አይደለም። ወይም ደስና ሞቅ ባለህ ቁጥር በሚታገሉ ኢትዮጵያውያን ላይ የማያባራ አሉባልታ ማሠራጨት አይደለም።

አቶ ጌታቼው አገር ወዳድ ማለት በተጨማሪም አገርንና ሕዝብን በሚበጁ ልዩ ልዩ በሆኑ ፖለቲካዊ፣ ማህበረሰባዊና እኮኖሚያዊ እንቅስቃሴዎች ላይ መሳተፍን ይጠቃል። ኢ ሕ አ ፓዎች ለምሳሌ አንደኛ በአለሀበት ከተማና ስቴት ሳይቀር፣ በአጠቃላይ በአሜሪካና በካናዳ ውስጥ የተቋቋሙ የሃይማኖት ተቋማትን፣ ዕድሮችና ልዩ ልዩ ሕዝባዊ ኮሚቴዎችንና የንግድ ተቋማትን ሁሉ በማቋቋም ከፍተኛ ሚና ተጫውተዋል። ሁለተኛ ዛሬ ኢትዮጵያውያንን በየዓመቱ በማገናኘት ረገድ አንቱ የተባለውን የኢትዮጵያውያን የዕግር ኳስ ፌዴሬሽን በማቋቋምና በማደራጀት ከፍተኛውን ሚና ተጫውተዋል። ሦስተኛ አንድ አይደለም፣ ሁለት አይደለም ከ15 በላይ የሚሆኑ የተለያዩ የፖለቲካ ድርጅቶችን ወደ አንድ በማምጣት ብቻ አይደለም ከሰሜን አሜሪካ እስከ አሻና፣ ከአሉስትራሊያ፣ ከኢሮፕ፣ ከምሥራቅ አፍሪካና ኢትዮጵያ ሳይቀር ደጋፊ ኮሚቴዎችን በማዋቀር ኢድኃን ያቋቋሙና የታገሉ ኢ ሕ አ ፓዎችና አገር ወዳዶች ናቸው። አንተ ምን አደረግህ? እነርሱን አሉታዊ በሆነ መልክ ከመከሰትና ከማብጠልጠል ባሻገር? በነገራችን ላይ በአለንበት አካባቢ ስብሰባም ሆነ ራት ግብዣ ላይ ከእንግዶች ጋርና ከኮሚቴ አባላት ጋር ራት ስትበላ አይቼህ አላውቅም። በኅይወቴ ያየሁህ አረጋዊ በርሄ የራሱን ዘሮች ለመገናኘት በመጣበት ጊዜና ኢርትራና ኢትዮጵያ በሚል የወያኔ ቅጥረኞች በአዘጋጁት ስብሰባ እነ ጃዋርና ሌሎችን ስም አልጠቅሰም በመጡበት ጊዜ ብቻ ነው፤ ለምን ይሆን?

ሌላው አቶ ጌታቼው ኢ ሕ አ ፓንና አባላቱን አስመልክቶ ከልት ከልት የሚል ነገር ታብዛለህ።

ኸረ ለመሆኑ ከልት ማለት ምን ማለት ነው? መቼም ኢ ሕ አ ፓዎች በአንድ የተወሰነ ምስል ወይም

ነገር ወይም ግለሰብ የሚያመልኩ ጣኦት ጠራቢዎች አለመሆናቸውን ድፍን ኢትዮጵያ

ያወቀዋል። በኢትዮጵያ ታሪክ ውስጥ ተክለሰውትን መገንባትና በግለሰቦች የማምለክን አደጋ የተዋጋና

በምትኩም በጋራ አመራርና ውሳኔ የሚያምንና የሚመራ ድርጅት ኢ ሕ አ ፓ ብቻ ነው። የጋራ

አመራርና የጋራ ውሳኔ በጽንሰ ሃሳብ፣ በንደፈ-ሃሳብና በአፈጻጸም ረገድም ተግባራዊ ያደረገ ድርጅት

ቢኖር ኢ ሕ አ ፓ ነው እልሃለሁ። ሌላስ፣ ኢ ሕ አ ፓዎች ሰማይ አይታረስ ንጉስ አይከሰስ ወስደው-

እግዚያብሄር በሚባልበት ዘመን መንግሥት የሕዝብ እንጂ ምርጥ ነን የሚሉ ግለሰቦች መፈንጫ

አይደለም በማለት ድቅድቁን ጨለማ ሰብረው የወጡ አንጻባራቂ ክዋክብቶች ናቸው። ለመሆኑ አንተ የት

ነው የምትኖረው? ኢ ሕ አ ፓዎች መንግሥት የሕዝብ እንጂ የምርጫ አይደለም ሲሉ ደጉ ንጉሳችን

ይኑር ለክብራችን ከሚሉ ጥገኛና ባለጸጋ አምላኪዎች ይለያሉ ማለት ነው እኩ። አንተ የትኛው

ነህ? ከልቱ ነሐ ወይስ ገልቱ? ከልት ስንል ከልት ሲሉ! ከጥራዝ ነጠቆች ጋር ልዩነታችን ዕትየለሌ ነው

እልሃለሁ። በአጭሩ የኢ ሕ አ ፓዎች እምነት፣ አላማና ጽናታቸው በኢትዮጵያና በኢትዮጵያዊነት ዙሪያ

እንጂ በመለስና በመንግሥቱ ዙሪያ አይደለም። በግለ-ሰቦች ተክለ ሰውነት ዙሪያም

አይደለም። በዓላማ ዙሪያ ነው። አላማቸውም እንደዘመዶችህ በጻፎ ፖለቲካ ሳይሆን፣ በዘረኝነት

ሳይሆን፣ በብሄራዊ አንድነት፣ ዕኩልነትን መሠረት ባደረገ አንድነት፣ በዴሞክራሲና በሕዝባዊ ልዑላዊነት

ዙሪያ ያጠነጠነ ኢትዮጵያዊነት ነው። በዓላማና በተክለ-ሰውነት መካከል ያለውን አንድነትና ልዩነት

ለይተህ አለማወቅህ ደግሞ ያው አቅምህንና ማንነትህን ፍንትው አድርጎ ያሳያል። አንተ

እንደምትቀባጥረው ቢሆንም ኑሮ እነ ብርሃነ መስቀል ሲከዱ ድርጅቱ በፈረሰ ነበር። እነ መርሻ ዮሴፍ

ሲደገሙም መንገዱን ጨርቅ ያድርግላችሁ ብለው ትግላጩን ቀጠሉ እንጂ አልፈረሱም ዕልሃለሁ።

ኢ ሕ አ ፓዎች ታጋይ ይሞታል ትግል አይሞትም ብለው በዓላማ ዙሪያ በመሰባሰባቸው ዛሬ በዙም አነሱም አለና ብለው በጽናት ቁመው በህይወት አሉ። ከብዛት ጥራት ነውና ቢቀጥኑም ጠጅናቸው! አለና የሚለው ሥነ-ቃል ቋሚና መሪ ቃላቸው ሁኖ ትግላቸውን ቀጥለዋል ማለት ነው። አንተ የባጥ የቆጡን ስትቀባጥር እነርሱ ትግል ላይ ናቸው ማለትም ነው። እንደ አንተና መሰሎችን እንደ ፈሳዝንጄሮ ከመንጋው ተነጥለው በብርድና በቁር መሰቃየት ግን ሲያልፍም አይነካቸውም ማለትም ነው። ኢ ህ አ ፓዎች እንደደርግ ካድሬዎች በደመወዝ ተቀጥረው ነብስ ያጠፉበትና በሥልጣን ዙሪያ ያሟረቱበት ዘመን ስሌለ በሕዝብ ፊት ጥሩ የሆነ ከብር፣ ፍቅርና ግርማ አላቸው። ስለሆነም የሕዝብ ደም በዕጃቸው ይዘው አይዘሩም። ንጹህ ህሊና አላቸው፣ በመሆናቸውም በሰላም ከሕዝባቸው ጋር እጩ ብለው ይኖራሉ! ከወያኔም ጋር ሆነ ከደርግ ጋር ሥልጣን ሲጋሩ ግን ታይተውም፣ ተሰምተውም አያወቁ። ታዲያ ለሥልጣን የቋመጡ የምትለዋ ቃላትን ከምን የመጣች ነች? ያው እንዳመልህ ቆርጦ መለጠፍና ቃላትን ደርድሮ አንባቢን confuse ለማድረግ ከሆነ ይመችን ደርድረው። ግን ዕኔ አንተን ብሆን ከሆንሁ ደግሞ ትርፉ ቅሌት በመሆኑ ምኞቴን ሽጫለሁ ይቅርታ! ስለዚህ ትርጉሙ ለራሴ፣ መልዕክቱም ለምንትሴ ብለህ በድርቡ ቃላቱን ሰርዘው። ለሥልጣን የቋመጡ የምትለዋን ማለቴ ነው። ቅሌትና ውርደት ወግና ማረጌ ነው ካልኅ ደግሞ ታጥቀኸው ዙር። የቃላት ግድፈት ሳይሆነ የቋንቋ ዕጥረት ከሆነ ደግሞ ከመጠምጠም መማሩ ይቅደም ነውና ብትማር ይሻልሃል። ጅራፍ ራሱ ገርፎ ራሱ ይጮሃል እንደሚባለው በሞቅውህና በተናደድህ ቁጥር በኢ ሕ አ ፓዎች ላይ መጮህን አቁም።

ሌላው አቶ ጌታቼው፣ ኢ ሕ አ ፓዎችን ድርጅታቸውን ይወዳሉ በሚል አሉታዊ መንፈስ ትከሳቸዋለሁ። ድርጅት እኮ መሳሪያ ነው። ድር ቢያብር አንበሳ ያሥር የሚለው ብሂል እኮ የመደራጀትን ጠቀሜታ በግልጽም ሆነ በዉስጠ-ወይራው አሥሮ የያዘ አባባል

ነው። networking የሚባለው ነው! በርግጥ በተፈጥሯቸው ከሰው ጋር አብሮ መኖር የማይችሉ፤ ራሳቸውን ለሕግ፣ ለሕብረተሰቡ የጋራ ዕሴቶችና ለህሌናቸው የማይገዙ፤ ዲስፕሊን የሌላቸው ከራሳቸው በስተቀር ለሌላው ግድ የሌላቸው ስግብግብና ራስ ወዳድ ግለሰቦች እንደ ኢ ሕ አ ፓ ዎች በድርጅት ታቅፈው ድርጅታዊና ሕዝባዊ ሥራን እንዲሰሩ አይጠበቅም። ይህን አይነት ጸጋ፣ ችሎታና ትዕግሥት ያላቸው ኢ ሕ አ ፓዎች እውቀታቸውንና ጥበባቸውን በጊዜ ተጠቅመው ሕዝብና አገራቸውን ለማገልገል ሁሌም ዝግጁ ናቸው። ትግሥቱንም፣ እውቀቱንም፣ ጥበብና ብልሃቱን የነሳቸውና የሌላቸው ግለሰቦች ደግሞ በድርጅት ተሰባስበው በጋራ መሥራት ስለማይችሉ እንደተኮነነች ነብስ ከሕብረተሰቡ ተነጥለው የብችኝነት ኑሯቸውን ይገፋሉ ማለት ነው።

ሌላው በኢትዮጵያ አንድነት፣ በኢትዮጵያ ባንዲራ፣ በኢትዮጵያ ሙሉ ካርታ፣ ብሄራዊ ክብርና ታሪክ ላይ በማይደራደሩ ድርጅቶች ላይ መዝመትና ክብረ-ወሰናቸውን ዝቅ ማድረግ የወያኔዎች ጸባይ ብቻ ሳይሆን ቋሚ ሥራቸው ነው። ድርጅቱ ሆነ ዛሬ ከወያኔዎችና ምንደኞች የምንጠብቀው ነገር ቢኖር ሌላ ቁምነገር ሳይሆን፣ ውሸት፣ ብልግና፣ ስድብ፣ የቦታችነት ስሜትና የሞራል፣ የህሊናና የስነ-ልቦና የማንነት ቀውስ ነው። አወ በህይወት እንዳይኖር የምትመኙት ኢ ሕ አ ፓ ደግሞ ሲያምርጎ ይቀራል እንጂ ወያኔን ዕንቅልፍ ነስቶት ያለው አንድም የኢትዮጵያ ሕዝብ ነው ሁለትም ኢ ሕ አ ፓ ብቻ ናቸው። ታዲያ አንተና ወያኔዎች እንደምትመኙት ኢ ሕ አ ፓ በህይወት ከሌለ፣ ሙቷልም ካላችሁ ለምን ሙት ወቃሽ ትሆናላችሁ? ከሌለ ምን ይኅን ሁሉ አስጨነቃችሁ? አስቀጣጠራችሁ፤

አቶ ጌታቼው፣ ከስንት ጸሃፊዎችና ምሁሮች ጋር ማደጋችን በጀን እንጂ አንተ በምታሸጎደሎደው እጅግ በጣም ግድፈት በበዛበት ጽሁፍ ተደናቀረን በቀረን ነበር። አንድ ቁምነገር የሌለው፣ እርስ በራሱ የሚጠላለፍና የተሳከረ ጽሁፍን ጽሁፍ ሳይሆን ዝባዝንኬ እንለዋለን። በነገራችን ላይ ጥሩ ጽሁፊ ማለት

መቶ ቃላት ተጠቅሞ በአንድ ጊዜ መቶ መልዕክት ለአንባቢያን ማስተላለፍ መቻልን ይጠይቃል። እጂ እንዳንተ አንድ ሽጎ ቃላት አዥጎርጎሮ አንባቢውን confuseማድረግ ማለት አይደለም። አቶ ጌታቼው ሌላው ጽሁፍህ በጣም ይጮሃል። በጣም ከመጮሁ የተነሳ ማስተላለፍ የሚገባውን ቁምነገር ሁሉ በግረመንገዱ ውጦት እንደሚቀር እቅጩን ልንገርህ። ሲሮጡ የታጠቁት ሲሮጡ ይፈታል ዕንዲሉ ስትጽፍ ምራቅህን ዋጥ አድርገህ፣ ስከንና ረጋ ባለ መንፈስ አወንታዊና ገንቢ በሆነ አቀራረብ ለመጻፍ ብትሞከር መከራከር፣ መወያየትና መረዳዳት እንችል ነበር ባይ ነኝ።

በአንተ ቤት ከአንተ በላይ አዋቂ የለም ብለህ ስለምትገምት ሊገመግሙህ የሚችሉ ሰዎች ሁሉ ከህሊናህ ውጭ ናቸው።። የመጣልህን ሁሉ መደፍደፍ እንጂ ማጣራትና እውነቱን ከውሸት፣ ጥሬውን ከልም፣ ጥሩውን ከመጥፎ ነገር ጩምቆ ማውጣት የሚባል ነገር እንደሌለህ የተበሳጨው በዕርህ ቋሚ ምሥክር ነው እልሃለሁ። እኔ በበኩሌ ከሰማይ በታች ያለን ነገር ሁሉ ጠላት ማድረግና ሙታንን በነቂስ መውቀስ የጤና አይመስለኝም።ማንነታቸውን የረሱ ሰዎች ራሳቸውን ስለረሱ ብቻ ዕነማን እንደሆኑ የሚያውቃቸው ሰው ያለ አይመስላቸውም በሚለው እስማማለሁ።

ያ ትውልድ በተለይም ደግሞ በኢሕአፓ ጥላ ስር ተሰባስቦ የታገለው ክፍል የአግሩን እጣ-ፋንታ በጋራ ለመወሰን ጎሳ፣ ሃይማኖትና ጾታ ሳይለየው በጋራ የሰራ ትውልድ ነው። ከጠባብ ብሔርተኛ፣ ተገንጣዮችና ትምክህተኞች ለየት ከሚያደርጉት ዋና ዋና ጸባዮቹ ዉስጥም ይህ በወርድ በስፋቱ፣ በቅርጽና ይዘቱ ሰፊና ኢትዮጵያዊ ሆኖ መቀጠሉ፣በጎሳና በቋንቋ ርዮት-አለም ከሰከሩት የጎሳ ጭቃ-ሹሞችና ተገንጣዮች ሁሉ ተለይቶና ተጻፎ በኢትዮጵያዊነቱ መፅናቱ፣ ጥላቻና ቁርሾ ትጥቅና ሥንቅቸው ከሆነው ትምክተኞችና ዘረኞች በሽታ ሁሉ በትግል ራሱን ያጸዳና እያጸዳ የቀጠለ ጨዋ ኢትዮጵያዊ ድርጅት መሆኑ ነው።

